


मुख्यमंत्री डॉ. यादव ने केंद्रीय वस्त्र मंत्री गिरिराज सिंह से की भेंट



मध्यप्रदेश में वस्त्र एवं टेक्स्टाइल क्षेत्र के विस्तार और निवेश संभावनाओं पर हुई सार्थक चर्चा

समय जगत, भोपाल। मुख्यमंत्री डॉ. मोहन यादव ने नई दिल्ली में केंद्रीय वस्त्र मंत्री श्री गिरिराज सिंह से भेंट की। इस दौरान मध्यप्रदेश में वस्त्र एवं टेक्स्टाइल क्षेत्र के विस्तार, निवेश की संभावनाओं, औद्योगिक विकास तथा रोजगार सृजन से जुड़े विभिन्न विषयों पर सार्थक चर्चा हुई। मुख्यमंत्री डॉ. यादव ने मध्यप्रदेश में वस्त्र उद्योग के लिए उपलब्ध संभावनाओं और राज्य सरकार द्वारा उद्योग एवं निवेश को बढ़ावा देने के लिए किए जा रहे प्रयासों से केंद्रीय वस्त्र मंत्री को अवगत कराया। उन्होंने प्रदेश में टेक्स्टाइल सेक्टर को और अधिक गति प्रदान करने तथा इस क्षेत्र में नए निवेश आकर्षित करने की संभावनाओं पर भी विचार-विमर्श किया। इस अवसर पर केंद्रीय वस्त्र मंत्रालय की सचिव श्रीमती नीलम शर्मा राव, मध्यप्रदेश सरकार के आवासीय आयुक्त रश्मि अरुण शर्मा तथा केंद्र और राज्य सरकार के वरिष्ठ अधिकारी उपस्थित रहे।

डॉ. यादव ने केंद्रीय श्रम एवं रोजगार मंत्री श्री मांडविया से की सौजन्य भेंट



मध्यप्रदेश के विकास से जुड़े विषयों पर हुई सार्थक चर्चा

समय जगत, भोपाल। मुख्यमंत्री डॉ. मोहन यादव ने नई दिल्ली में केंद्रीय श्रम एवं रोजगार मंत्री श्री मनसुख मांडविया से सौजन्य भेंट की। इस अवसर पर मध्यप्रदेश के विकास, रोजगार सृजन, युवाओं के कौशल विकास तथा प्रदेश में रोजगार के नए अवसरों के विस्तार से जुड़े विभिन्न विषयों पर सार्थक चर्चा हुई। मुख्यमंत्री डॉ. यादव ने मध्यप्रदेश में युवाओं के कौशल विकास और रोजगार को बढ़ावा देने के लिए किए जा रहे प्रयासों की जानकारी दी। साथ ही प्रदेश के युवाओं को अधिक अवसर उपलब्ध कराने तथा केंद्रीय श्रम एवं रोजगार मंत्रालय के सहयोग से रोजगार एवं कौशल विकास से जुड़ी विभिन्न योजनाओं को प्रभावी ढंग से आगे बढ़ाने के संबंध में भी विचार-विमर्श किया। मुख्यमंत्री डॉ. यादव और केंद्रीय मंत्री श्री मांडविया के बीच युवाओं के लिए रोजगार के अवसरों के विस्तार, कौशल विकास को बढ़ावा देने तथा केंद्र और राज्य के समन्वय से रोजगारपरक गतिविधियों को गति देने सहित अन्य महत्वपूर्ण विषयों पर भी चर्चा हुई।

मुख्यमंत्री डॉ. यादव 13 सितंबर को आगर मालवा से अंतरित करेंगे लाड़ली बहना योजना की 40वीं किस्त

प्रदेश की 1.25 करोड़ से अधिक महिलाओं के खातों में पहुंचेंगे 1,835 करोड़ रुपये

● अब तक 65,395 करोड़ से अधिक का अंतरण

● मुख्यमंत्री 225.95 करोड़ के 33 कार्यों का भूमि-पूजन, 28.14 करोड़ के 17 कार्यों का लोकार्पण भी करेंगे



भोपाल। मुख्यमंत्री डॉ. मोहन यादव रविवार 13 सितंबर को आगर मालवा से मुख्यमंत्री लाड़ली बहना योजना की सितंबर माह की 40वीं किस्त का अंतरण करेंगे। इस अवसर पर प्रदेश की 1 करोड़ 25 लाख 10 हजार 150 पात्र महिलाओं के बैंक खातों में 1,835 करोड़ 09 लाख 22 हजार 450 रुपये की मासिक आर्थिक सहायता सीधे अंतरित की जाएगी। सितंबर की किस्त के साथ ही योजना के प्रारंभ से अब तक महिलाओं को नियमित मासिक सहायता के रूप में अंतरित राशि 65,395.99 करोड़ रुपये हो जाएगी।

जिन्हें सामाजिक सुरक्षा पेंशन योजना से प्रतिमाह 900 रुपये प्राप्त हो रहे हैं। इस व्यवस्था के तहत उन्हें अंतर की राशि उपलब्ध कराई जा रही है।

जून 2023 से अगस्त 2026 तक लाड़ली बहना योजना के अंतर्गत 39 नियमित मासिक किस्तों का भुगतान किया जा चुका है। अब सितंबर में 40वीं किस्त अंतरित की जाएगी। इसके अतिरिक्त रक्षाबंधन के अवसर पर अगस्त 2023, अगस्त 2024, अगस्त 2025 और अगस्त 2026 में लाभार्थी महिलाओं को 250 रुपये की विशेष आर्थिक सहायता भी दी गई है।

महिलाओं तक पहुंची 65 हजार करोड़ से अधिक की राशि

लाड़ली बहना योजना के माध्यम से जून 2023 से अगस्त 2026 तक 63,560.90 करोड़ रुपये की राशि महिलाओं के खातों में अंतरित की जा चुकी है। वित्तीय वर्ष 2026-27 में सितंबर 2026 तक योजना के अंतर्गत 11,300 करोड़ रुपये व्यय होने का अनुमान है। वित्तीय वर्ष 2026-27 के लिए मुख्यमंत्री लाड़ली बहना योजना के तहत 23,882.81 करोड़ रुपये का बजट प्रावधान किया है।

मुख्यमंत्री डॉ. यादव इसके अलावा आगर मालवा में 225 करोड़ रुपये से अधिक के कुल 33 विकास कार्यों का भूमि-पूजन और 28 करोड़ से अधिक की 17 कार्यों का लोकार्पण भी करेंगे।

मणिपुर दौरे पर पहुंचे अमेरिकी राजदूत सर्जियो गोर

इफाल। भारत में अमेरिका के राजदूत सर्जियो गोर इन दिनों दो दिवसीय दौरे पर मणिपुर में हैं। ऐसे में आज यानी शनिवार को गोर ने राज्य के बिजुपुर जिले में स्थित पूर्वोत्तर की सबसे बड़ी मिठे पानी की झील लोकतक झील का दौरा किया और वहां बोट राइड का आनंद लिया। इस दौरान उनके साथ कोकाता में अमेरिकी महावाणिज्य दूतावास की महावाणिज्य दूतावास कैथी जाइल्स-डिगुज भी मौजूद थीं। बता दें कि इससे पहले मणिपुर की राजधानी इफाल पहुंचने पर अमेरिकी राजदूत ने शुक्रवार शाम को राज्यपाल अजय कुमार भल्ला और मुख्यमंत्री वाई खेमचंद सिंह से अलग-अलग मुलाकात की। राज्यपाल के साथ बैठक में उन्होंने भारत और अमेरिका के बीच आपसी संबंधों को और मजबूत करने पर जोर दिया। इसके अलावा मुख्यमंत्री के साथ हुई मुलाकात को लेकर सर्जियो गोर ने सोशल मीडिया प्लेटफॉर्मों पर एक्स पर लिखा कि उन्होंने मुख्यमंत्री से मणिपुर के विकास और भविष्य के विजन पर चर्चा की। दोनों देशों के बीच आर्थिक रिश्तों को बढ़ावा देने पर भी विचार-विमर्श हुआ। मुख्यमंत्री ने उन्हें आगामी मणिपुर संगई महोत्सव में शामिल होने का विशेष निमंत्रण भी दिया है।

अभियंता वर्ष 2026-27

सम्माननीय अभियंता बंधु



समय लोक मंगलकारी वैचारिक अधिष्ठान को समर्पित तथा मूल्य आधारित पत्रकारिता की ध्येय निष्ठा के साथ एक संदेश-पूरा देश की संकल्पना लक्षित समय जगत समूह द्वारा 15 सितंबर से आगामी वर्ष के 15 सितंबर तक संपूर्ण वर्ष को अभियंता वर्ष के स्वरूप में मनाने का निर्णय लिया गया है। वयों कि विश्व प्रतिष्ठित रिश्तेदारी जी के कृतित्व एवं उनके अनुगामी देश-प्रदेश के हजारों अभियंता बंधुओं के सृजनात्मक चिन्मत्क कृतित्व को वर्ष के 12 माह के 52 सप्ताह के 365 दिनों में भी समेटना कठिन है। फिर भी वर्तमान के अभियंता वर्ग की प्रतिष्ठा, प्रमाणिकता को समाज में पुनर्स्थापित करने की दिशा में यह प्रयास आप सभी अभियंता बंधुओं की सहभागिता से ही संभव है। कृपया उक्त पत्र अपने समस्त अधीनस्थ सहयोगी अभियंता बंधुओं तक प्रेषित कर उनके एवं अपने अवलोकन अनुरूप उनकी एवं आपकी प्रतिक्रिया, विचार, सुझाव व शुभकामनाएं अपने स्मरणीय कृतित्व सहित प्रेषित करने का विनम्र आग्रह निवेदित है।

एक साल में दर्जनों शेर-शेरनी और शावकों की बीमारी से हुई मौत

गांधीनगर। एक साल में गुजरात में कुल 62 शेरों, शेरनियों और उनके शावकों की अलग-अलग बीमारियों से मौत हो गई। सरकार ने इनमें संक्रमण को रोकने और समय पर इलाज देने के लिए कई कदम उठाए हैं। वन और पर्यावरण मंत्री अर्जुन मोदवाडिया ने शुक्रवार को गुजरात विधानसभा में यह जानकारी दी। उन्होंने प्रश्नकाल के दौरान वरिष्ठ कांति संविधानक शैलेश परमार के एक सवाल का जवाब देते हुए यह आंकड़े साझा किए। मंत्री ने अपने लिखित जवाब में बताया कि एक साल में हुई 62 मौतों में 17 शेर, 17 शेरनियां और 28 शावक शामिल थे। इनकी मौत सेप्टीसीमिया, निमोनिया और हेमोरेजिक निमोनिया, एनीमिया, हेपेटो-रीनल डिसफंक्शन या किडनी फेलियर, मल्टी-ऑर्गन डिसफंक्शन या फेलियर, मायोकार्डियल इन्फार्क्शन और लकवा जैसी बीमारियों के कारण हुई। अन्य कारणों में गडिया, गैस्ट्रोएंटरोडिटिस, राउंडवाम का संक्रमण, एन्सेफलाइटिस, सेंट्रल नर्वस सिस्टम की खराबी, एसाइटिस, ब्रोको-निमोनिया, गंधीर बीमारी और सेप्टिक शाक वगैरह शामिल थे।

सड़क हादसे में 5 लोगों की हुई मौत



गुवाहाटी। असम के सोनितपुर जिले में हुए एकसीडेंट में पांच लोगों की मौत हो गई। पुलिस ने बताया कि शनिवार को असम के सोनितपुर जिले में कार और ट्रक की टक्कर में पांच लोगों की मौत हो गई। एक वरिष्ठ अधिकारी ने बताया कि यह हादसा रंगापारा पुलिस स्टेशन इलाके के बालीपारा में एक पेट्रोल पंप के पास हुआ। उन्होंने बताया कि कार की टक्कर सामने से आ रहे कर्मिणियल वाहन (ट्रक) से हो गई। उन्होंने कहा, इस हादसे में पांच लोगों की मौत हो गई। मरने वाले सभी लोग कार में सवार थे। अधिकारी ने बताया कि मृतकों की पहचान हर गोबिंद हजोअरी, नयन खर्गियारी, पप्पू बोरा, प्रांजल बनिषा और संजय मेच के तौर पर हुई है। ये सभी जिले के चोरामारी बाटवारी इलाके के रहने वाले थे। उन्होंने आगे बताया कि हादसे के बाद ट्रक ड्राइवर मौके से भाग गया।

राष्ट्रीय दैनिक

समय

जगत

राष्ट्रीय हिन्दी दैनिक भोपाल एवं दिल्ली से एक साथ प्रकाशित

एवं समस्त राज्यों में प्रसारित

पी.एन. द्विवेदी

प्रबंध संपादक

पूर्व अवर संचालक, जनसम्पर्क (अ.प्र.), पूर्व प्रेस अधिकारी, राजभवन

अशोक त्रिपाठी

प्रधान संपादक एवं प्रबंध संचालक

समय-जगत मी.प्रालि.

क्रमांक दिनांक :

‘गर्व से कहो हम अभियंता हैं देश के निर्माण नियंता हैं’

सृजन-शिल्पी

प्रतिष्ठा में सम्माननीय अभियंता बंधु, अभियंता गरिमा अभियान की कोटिश: मंगलकामनाएं

गर्व से कहें हम भारत रत्न डॉ. विश्वेश्वरैया के अनुगामी अभियंता हैं, भारत निर्माण नियंता हैं।

इस भाव और भावना के साथ हमारे द्वारा अपने संपूर्ण कार्यकाल में किये गए श्रेष्ठतम गुणात्मक प्रेरणादायी- अनुकरणीय कार्यों/नवाचारों को समग्र लोकहित में प्रकाशित और प्रसारित करना आपकी और हमारी अपने हिस्से की ईमानदारी है। इसमें सहभागी है आपका अपना समय जगत समूह, जो विगत 18 वर्षों से देश-प्रदेश में हजारों संवाददाताओं, करोड़ों व्यंजनों, लाखों सन्नकांडवर्स एवं पाठकों के माध्यम से निरंतर विश्व प्रतिष्ठित विश्वेश्वरैया जी के व्यक्तित्व और कृतित्व के अविरत अभिप्रेरणों को क्रमबद्ध संपादकीय और आलेखों के साथ प्रकाशित और प्रसारित कर रहा है। एक संदेश-पूरा देश के लक्ष्य संकल्पित, मूल्य आधारित पत्रकारिता के प्रमाणिक मापदंडों की यह यात्रा सभी अभियंता बंधुओं के सार्वजनिक-सकारात्मक सहयोग से ही संभव हो पाई है। आपसे विनम्र अपेक्षा है कि आपकी जन्मतिथि, विवाह तिथि एवं सेवा प्रारंभ तिथि जैसे सुसंगत के अवसरों पर आपके व्यक्तित्व-कृतित्व के विवरणों के सौक्ष्म उल्लेख के साथ आपके उत्कृष्ट करणीय कार्यों का समग्र लोकहित में व्यापक प्रदर्शन अभियंता गरिमा अभियान की दृष्टि से सार्थक कदम होगा। आपके महत्वपूर्ण सुझाव भी हमारे अभियान के पथ प्रदर्शक व लक्ष्य साधक होंगे। साथ ही विश्वेश्वरैया जी या अन्य योग्य, दक्ष अभियंता बंधु संदर्भित स्मरण या संस्मरण भी स्वागतयोग्य हैं। समूह के द्वारा देश-प्रदेश के सभी सरकारी या निजी क्षेत्र के कनिष्ठ से वरिष्ठ सभी अभियंता बंधुओं की व्यक्तिगत/संस्थागत सहभागिता का अत्यंत प्रयास निरंतर किया जा रहा है। यह सब भी सभी के सहयोग से ही संभव है। क्योंकि हमारा यह मानना है कि अभियंता दिवस से ज्यादा महत्वपूर्ण है हर दिवस में ही अभियंता। इसी लक्ष्य के साथ प्रत्येक दिवस में समूह के प्रत्येक केन्द्र द्वारा क्रमशः योग्य और दक्ष अभियंताओं को विश्वेश्वरैया जी का स्मृति चिन्ह, मार्क, गो आधारित प्राकृतिक कृषि से उत्पादित रसायनमुक्त गुड़, काढ़ा चूर्ण भेंट करने की योजना है। साथ ही प्रकृति संरक्षण का एक मात्र आधार-पौधरोपण का नवाचार के लक्ष्य को लेकर प्रत्येक वर्ष, रक्षाबंधन (वृक्षबंधन) से लेकर वर्ष प्रतिपदा तक निरंतर ही दक्ष-योग्य अभियंताओं द्वारा उनके निवास/कार्यालय या सार्वजनिक परिसर में पौधरोपण का आग्रह कर अभियंता गरिमा अभियान को प्रतिष्ठित और प्रमाणिक बनाने की योजना है। यह सब लोकमंगल के पवित्र-पुण्यदायी नवाचार श्रद्धा, स्वप्रेरणा, प्रभाव अथवा दबाव से फलीभूत होंगे। क्योंकि हम अभियंता बंधु राजनेताओं के प्रभाव और व्यूरोक्रेस के दबाव में भी काम करने के आदी हो चुके हैं। इसका भी अंतर्गमन की गहराई से विचार कला हमारे लिये महत्वपूर्ण है। यही विश्व प्रतिष्ठित अभियंता शिरोमणि डॉ. मोक्षगुंडम विश्वेश्वरैया जी के प्रति हमारा श्रेष्ठतम-सार्थक समर्पण होगा।

स्मरण रहे कि इंजीनियर श्री विश्वेश्वरैया जी के अद्भुत व्यक्तित्व, उत्कृष्ट-गुणात्मक कार्य दक्षता तथा विलक्षण प्रशासनिक क्षमता के साथ किये जाने वाले समग्र जनहितकारी लोकमंगल के विचारों के कारण ही भारत रत्न प्रदाय किया गया था। जो उस कालखंड में किसी राजनेता, व्यूरोक्रेट के लिये दूर-दूर तक दुर्लभ था। उसी प्रतिष्ठा के कारण दशकों तक अभियंता वर्ग को समाज में एक उत्कृष्ट प्रमाणिकता यन्त्री रही है, जिसका अब शनै-शनै क्षरण होता जा रहा है। उसके पुनर्स्थापन के लिये करो-गंभीरता से विचार-करते रहो सदैव लोकमंगल के नवाचार।

कृपया अपेक्षित जानकारीयों के साथ उल्लेखित तिथियों से अवगत कराने का विनम्र आग्रह पुनः निवेदित है। इंजीनियर विश्वेश्वरैया जी संदर्भित पूर्व प्रकाशित सामग्री एवं संपादकीय श्रंखला के अवलोकन के लिये समय जगत के ई-पेपर, वेबसाइट, वेब चैनल खबर समय जगत का अवलोकन उपयुक्त और उपयोगी होगा।

सकारात्मक प्रतिसाद की प्रत्याशा में

इं. अशोक त्रिपाठी

मुख्यालय : गोयल निकेत, प्रेस कॉम्प्लेक्स ज़ोन-1, एम.पी. नगर, भोपाल (म.प्र.)

☎ : 0755-4273868, 4700406, 4700407, 4700408, 9893284868

दिल्ली कार्यालय : एस-557, हीरा कॉम्प्लेक्स, 203, द्वितीय तल, मुख्य मार्ग, सकरपुर, दिल्ली-91

ई-मेल : dainiksamayjagat@gmail.com वेबसाइट : www.dainiksamayjagat.com

पीपल गोटा में आयोजित हुआ जनविश्वास अभियान कार्यक्रम ग्रामीण क्षेत्रों में शासनकी जनकल्याणकारी योजनाओं से पात्र लोग हों अधिकाधिक लभान्वित: विधायक प्रेमशंकर वर्मा

समय जगत, सिवनी मालवा। शासन की महत्वाकांक्षी योजना जनविश्वास अभियान के तहत तहसील सिवनी मालवा, जिला नर्मदापुरम के अंतर्गत आने वाले ग्राम पीपल गोटा में विशाल जनसमस्या निवारण शिविर लगाया गया। जिसमे विधायक प्रेमशंकर वर्मा उपस्थित रहे। उनके साथ जनपद अध्यक्ष रेणुका मंडलोई, एसडीएम विजय राय व स्थानीय जनप्रतिनिधि तथा प्रशासनिक अधिकारी विशेष रूप से मौजूद रहे। जिसका मुख्य उद्देश्य ग्रामीण क्षेत्रों में शासन की कल्याणकारी योजनाओं का लाभ अंतिम व्यक्ति तक पहुंचाना तथा मौके पर ही जनता की समस्याओं का त्वरित निराकरण करना रहा। शिविर में शासन के सभी प्रमुख विभागों राजस्व, कृषि, स्वास्थ्य, पंचायत एवं ग्रामीण विकास, विद्युत, महिला एवं बाल विकास, जल



संसाधन आदि द्वारा अपने-अपने स्टॉल लगाए गए। विधायक प्रेमशंकर वर्मा, जनपद अध्यक्ष, एसडीएम ने सभी विभागों के काउंटरर्स निरीक्षण कर नागरिकों के बीच पहुंचकर उनकी समस्याओं व आवेदनों को गंभीरता से सुना। अधिकांश समस्याओं का

मौके पर ही निराकरण किया गया। शेष आवेदनों के समयबद्ध निपटारे हेतु संबंधित अधिकारियों को कड़े दिशा-निर्देश दिए गए। कार्यक्रम को संबोधित करते हुए विधायक प्रेमशंकर वर्मा ने कहा कि जनविश्वास अभियान का मूल मंत्र जनता का शासन में

विश्वास मजबूत करना है। हमारी सरकार का संकल्प है कि आमजन को अपने छोटे-छोटे कामों के लिए दफ्तरों के चक्कर न लगाने पड़े बल्कि प्रशासन खुद चलकर उनके गांव तक आए। वहीं एसडीएम विजय राय ने आश्वासन दिया। **कार्यक्रम में किए गए प्रमुख नवाचार:** मौके पर समस्याओं का समाधान राजस्व (नामांतरण, बंटवारा), राशन कार्ड, आयुष्मान कार्ड और पेंशन संबंधी प्रकरणों का मौके पर ही त्वरित निराकरण किया गया। स्वास्थ्य एवं कल्याण नवाचार- शिविर में ग्रामीणों के लिए निःशुल्क स्वास्थ्य परीक्षण शिविर लगाकर दवाइयों का वितरण और आयुष्मान कार्ड बनाने का कार्य गति से किया गया। विभिन्न शासकीय योजनाओं की जानकारी देने के लिए डिजिटल व संवाद आधारित नवाचार किए गए।

धार में मुख्य सचिव ने सुनी युवाओं और उद्योगपतियों की सफलता की कहानियां

धार, समय जगत। मुख्यमंत्री जन-विश्वास अभियान के तहत शुक्रवार को जिला पंचायत सभाकक्ष में यशस्वी संवाद एवं उद्यमी संवाद कार्यक्रम आयोजित किया गया। इसमें मुख्य सचिव अशोक बर्णवाल ने जिले के सफल उद्यमियों, उद्योगपतियों, प्रगतिशील किसानों, खिलाड़ियों और प्रतिभाशाली विद्यार्थियों से सीधा संवाद किया। मुख्य सचिव ने कहा कि प्रदेश के युवा अब सिर्फ रोजगार मांगने वाले नहीं, बल्कि रोजगार देने वाले बन रहे हैं। सरकार का प्रयास है कि युवाओं को स्वरोजगार, स्टार्टअप और उद्योग के लिए बेहतर अवसर उपलब्ध कराए जाएं। उन्होंने कहा कि सफल उद्यमियों की कहानियां दूसरे युवाओं को आत्मनिर्भर बनने के लिए प्रेरित करती हैं। कार्यक्रम में विभिन्न क्षेत्रों में काम कर रहे युवाओं और उद्यमियों ने अपने अनुभव साझा किए। सॉफ्टवेयर क्षेत्र में स्टार्टअप संचालित कर रहे प्रभाशू पंड्या ने युवाओं को रोजगार देने और विद्यार्थियों को एआई आधारित प्रशिक्षण देने की जानकारी दी। वहीं नेहा जायसवाल ने हथकरघा और



ब्लॉक प्रिंटिंग के माध्यम से महिलाओं को आत्मनिर्भर बनाने की पहल बताई। उद्योगपति मुजीबुद्दमान ने भी अपने उद्योग से जुड़े अनुभव और सुझाव मुख्य सचिव के सामने रखे। इसके अलावा प्रगतिशील किसानों ने पॉलीहाउस में गुलाब, ऑटोमेशन आधारित ब्लूबेरी खेती और पारंपरिक बीजों के संरक्षण से जुड़ी अपनी सफलता की जानकारी साझा की। मुख्य सचिव ने सभी की उपलब्धियों की सराहना

करते हुए कहा कि स्थानीय स्तर पर तैयार हो रही सफलता की ये कहानियां आत्मनिर्भर मध्यप्रदेश की तस्वीर पेश करती हैं। उन्होंने अधिकारियों को योजनाओं के क्रियान्वयन में आने वाली व्यावहारिक परेशानियों को दूर करने और प्रक्रियाओं को सरल एवं पारदर्शी बनाने के निर्देश दिए। कार्यक्रम में जनप्रतिनिधि, प्रशासनिक अधिकारी, उद्यमी, उद्योगपति, किसान, खिलाड़ी और विद्यार्थी मौजूद रहे।

संक्षिप्त समाचार

सकल हिंदू समाज ने दिया ज्ञापन



विदिशा, समय जगत। सकल हिंदू समाज के के बैनर तले बड़ी संख्या में हिंदू समाज के लोग नारेबाजी करते हुए कलेक्टरेट पहुंचे और कलेक्टर के नाम आवेदन दिया गया। उन्होंने बताया कि कथा वाचक कमल किशोर नागर को पत्र के माध्यम से जान से मारने और परिवार को खत्म करने की धमकी दी गई है। इस मामले की जांच कर आरोपी पर कार्रवाई करने की मांग की गई। सकल हिंदू समाज के बैनर तले बड़ी संख्या में हिंदू समाज के लोग विवेकानंद चौराहे पर एकत्रित हुए और यहां से भागवाजी श्री राम नाम का कीर्तन करते हुए कलेक्टरेट पहुंचे, जहां पर कलेक्टर के नाम डिट्टी कलेक्टर को ज्ञापन दिया गया। इस दौरान कथा वाचक अकित कृष्ण शास्त्री, संजय राज पुरोहित, सनातन श्री हिंदू उत्सव समिति अध्यक्ष रामराज दोगी, अतुल तिवारी, विजय दीक्षित ने बताया कि संत पं. कमल किशोर नागर धर्मांतरण एवं गौ-संरक्षण के कार्यों में निरंतर सक्रिय रहे हैं। कई लोगों को गुरुदेव ने पुनः हिन्दू धर्म में वापसी कराई है। उन्होंने कहा कि इसी क्षेत्र में प्रतिवर्ष धार्मिक एवं सामाजिक जनजागरण के बड़े कार्यक्रम आयोजित किए जाते रहे हैं। 4 सितंबर 2026 को आयोजित उक्त रात्रिकालीन कार्यक्रम के दौरान श्रद्धालुओं द्वारा भेंट स्वरूप प्रदान की गई सामग्री, शाल एवं श्रीफल आदि के बीच एक धमकी भरा पत्र प्राप्त हुआ है। उक्त पत्र की भाषा एवं विषय वस्तु को देखते हुए मामला अत्यंत गंभीर एवं सुरक्षा की दृष्टि से चिंताजनक प्रतीत होता है।

गर्भवती महिलाओं का किया गया स्वास्थ्य परीक्षण

दमोह। मुख्य चिकित्सा एवं स्वास्थ्य अधिकारी डॉ. राकेश राय ने बताया कि गर्भवती महिलाओं को समय पर विशेषज्ञ स्वास्थ्य सेवाएं, आवश्यक जांच एवं उचित उपचार उपलब्ध कराने के उद्देश्य से प्रधानमंत्री सुरक्षित मातृत्व अभियान के तहत जिले में विशेष स्वास्थ्य जांच वटीनिक आयोजित किए गए। अभियान के तहत आज 47 1 गर्भवती महिलाओं को स्वास्थ्य सेवाओं का लाभ मिला। सामुदायिक स्वास्थ्य केंद्रों पर विशेषज्ञ चिकित्सकों की उपस्थिति में गर्भवती महिलाओं की स्वास्थ्य जांच की गई तथा आवश्यकतानुसार परामर्श एवं उपचार उपलब्ध कराया गया। वहीं आयुष्मान आरोग्य मंदिर प्राथमिक स्वास्थ्य केंद्र एवं उप स्वास्थ्य केंद्र स्तर पर चिकित्सक एवं सीएचओ द्वारा क्षेत्र में पंजीकृत गर्भवती महिलाओं की नियमित जांच के साथ ही सप्ताह के दौरान चिन्हित नई गर्भवती महिलाओं की भी जांच की गई। जांच के दौरान गर्भावस्था में संभावित उच्च जोखिम वाली गर्भवती महिलाओं की पहचान कर उन्हें आवश्यक उपचार, परामर्श एवं उचित स्वास्थ्य संस्थान पर रेफरल की सुविधा उपलब्ध कराई गई। आगामी सप्ताह में संभावित प्रसव तिथि ईडीडी वाली गर्भवती महिलाओं की विशेष स्वास्थ्य जांच भी की गई जिससे प्रसव के पूर्व आवश्यक तैयारियां एवं समय पर चिकित्सकीय सेवाएं सुनिश्चित की जा सकें। गर्भवती महिलाओं की सुविधा को ध्यान में रखते हुए सामुदायिक स्वास्थ्य केंद्र स्तर पर पौष्टिक स्वत्वहार, पृथक पंजीयन काउंटर, पर्याप्त बैठक व्यवस्था एवं पेजल की व्यवस्था की गई।

व्यापारी द्वारा पुलिस अधीक्षक को दिया गया आवेदन

कटनी। चेक में कांट छॉट और ओवरराइटिंग के बावजूद बैंक द्वारा किसी अन्य व्यक्ति को भुगतान किए जाने का एक गंभीर मामला सामने आया है। पीड़ित व्यापारी ने पुलिस अधीक्षक को आवेदन सौंपकर बैंक प्रबंधन और संबंधित व्यक्ति के खिलाफ मामला दर्ज कर कार्रवाई की मांग की है। रघुनाथगंज निवासी और देवीदीन मंगल प्रसवद फर्म के पार्टनर राकेश कुमार कनकने ने बताया कि उनका तेल का व्यवसाय है। उन्होंने गोलबाजार स्थित ज्ञानचंद गुरुबदश राय को 25 जार महाकोष तेल 38 हजार 25 रुपये में बेचे थे। इसके एज में व्यापारी द्वारा 1 सितंबर की तिथि का वीरियन बैंक ऑफ इंडिया शाखा कटनी का चेक क्रमांक 17094 दिया गया था। पीड़ित के अनुसार उनके मुनीम चंदन निषाद ने उक्त चेक को आईसीआईसीआई बैंक में भुगतान हेतु जमा कराया था लेकिन जब लंबे समय तक राशि खाते में नहीं आई, तो पीड़ित ने आईसीआईसीआई बैंक में प्रत्युत्तर किया। बैंक जाने पर पता चला कि उक्त चेक का भुगतान किसी आमिर अंसारी के नाम पर कर दिया गया है।

हड़ताल से बैंकिंग सेवा रही प्रभावित

विदिशा, समय जगत। जिले की सभी बैंकों के कर्मचारी अपनी मांगों को लेकर एक दिन की हड़ताल पर रहे। जिसके चलते जिलेभर की सभी बैंकें बंद रहीं और लोगों के लिए निकासी और जमा करने में काफी परेशानियों का सामना करना पड़ा। इस दौरान जिलेभर में करीब 8 से 9 करोड़ रुपए का लेनदेन प्रभावित हुआ। बैंक कर्मचारियों की प्रमुख मांग पांच दिन बैंक खोलने और 2 दिन का अवकाश घोषित करने की गई है। उन्होंने कहा कि सरकार द्वारा निर्णय भी पारित कर दिया गया है, लेकिन अभी तक उसको लागू नहीं किया गया है। जिसके विरोध में शुक्रवार को जिले की सभी बैंकें बंद रहीं और कर्मचारी हड़ताल पर रहे। इस दौरान कर्मचारियों ने बताया कि एक दिन पहले प्रदर्शन कर अपनी मांगों को लेकर सरकार से नियम लागू करने की मांग की गई थी, लेकिन सरकार द्वारा बैंक कर्मचारियों की मांगों की ओर कोई ध्यान नहीं दिया गया इसलिए शुक्रवार को राष्ट्रव्यापी हड़ताल का समर्थन करते हुए जिले की सभी बैंकों में ताले लगे रहे और कर्मचारी हड़ताल पर रहे। सरकार



द्वारा शासकीय विभागों में 5 दिन वर्किंग डे लागू किया गया है, उसमें बैंकों को भी शामिल किया गया था, लेकिन सरकार द्वारा अब तक बैंक कर्मचारियों के लिए नियम लागू नहीं किया गया है। उन्होंने कहा कि बैंकों का कार्य 5 दिन कराया जाए, बाकी दो दिन का अवकाश कर्मचारियों को दिया जाए। कर्मचारियों का कहना था कि शुक्रवार की हड़ताल एक दिन की की गई थी, लेकिन अगर इसके बावजूद भी सरकार द्वारा जल्द नियम लागू नहीं किया गया तो 28, 29 एवं 30 सितंबर को फिर हड़ताल की

जाएगी। इसके बावजूद भी अगर सरकार नहीं मानी तो आगे अनिश्चितकालीन हड़ताल प्रारंभ की जाएगी। इसके साथ ही बैंकों की हड़ताल होने के कारण व्यापारियों और ग्रामीण क्षेत्रों सहित आम लोगों को काफी परेशानियों का सामना करना पड़ा। बैंक बंद होने से बैंकों में लेन देन नहीं हो पाया। कई लोग जिन्हें बैंकों की हड़ताल होने की जानकारी नहीं थी वह बैंक पहुंचे, लेकिन बैंक में ताला लगा होने से लोग मायूस होकर अपने घर लौट गए। लोगों का कहना था कि बैंक

इनका कहना है

राष्ट्र व्यापी आन्दोलन पर जिले के सभी बैंक कर्मचारियों द्वारा एक दिन की हड़ताल की गई थी। कर्मचारियों का 5 दिन वर्किंग नियम लागू करने की मांग की गई है। इस दौरान जिले भर में करीब 8 से 9 करोड़ रुपए का लेनदेन प्रभावित हुआ है। 28, 29 एवं 30 सितंबर को भी कर्मचारियों द्वारा हड़ताल की जाएगी।

- भगवान सिंह बघेल, लीड बैंक अधिकारी विदिशा

लवकुश जयंती पर कुशवाह समाज द्वारा विशाल शोभायात्रा का आयोजन

समय जगत, सिरोंज। कुशवाह समाज द्वारा लवकुश जयंती के उपलक्ष्य में एक भव्य शोभायात्रा निकाली गई। लवकुश जयंती मुख्य रूप से 28 अगस्त को रक्षाबंधन के दिन थी, परंतु सिरोंज में इस शोभायात्रा का आयोजन गत दिवस किया गया। इस कार्यक्रम में सिरोंज और लटेरी के शहरी तथा ग्रामीण क्षेत्रों से हजारों की संख्या में लोगों ने भाग लिया। कुशवाह समाज के प्रदेश अध्यक्ष नारायण सिंह कुशवाह और विदिशा जिले के अध्यक्ष मनोज कुशवाह इस शोभायात्रा में विशेष रूप से मौजूद रहे। उनके साथ अशोकनगर, आरोन, कुरवाई, ग्यारसपुर, नटेरन और लटेरी तहसीलों के कुशवाह समाज के अध्यक्ष भी शामिल हुए। शोभायात्रा का मार्ग- यह यात्रा छत्री नाका से प्रारंभ हुई और कटरम, बड़ चौराहा, कठरी, सराफा बाजार, कपड़ा बाजार, चांदनी चौक, राज बाजार, नगरपालिका तथा नए बस स्टैंड से होते हुए गुजरी। शाम करीब 6



बजे कृषि मंडी प्रांगण में स्थित बिजासन मंदिर पर शोभायात्रा का समापन हुआ। पूरे मार्ग में विभिन्न सामाजिक और राजनीतिक संगठनों द्वारा फूलों की बारिश कर यात्रा का भव्य स्वागत किया गया। मुख्य आकर्षण और प्रस्तुतियां- जुलूस में दो डीजे और डोल-ताशों पर युवाओं ने उत्साहपूर्वक नृत्य किया, जबकि हनुमान जी का चित्र लिए एक समूह ने अखाड़े में लाठी, बरेंटी, फरसा और भालों का

शानदार प्रदर्शन किया। यात्रा में सबसे आगे चल रही टीम ने देसी ढपले, मंजीरे, डोलक और झांझर की धुन पर छड़ी पकड़कर पारंपरिक लैंगी लोक नृत्य प्रस्तुत किया, जिसमें युवाओं के साथ-साथ बुजुर्गों ने भी हिस्सा लिया। शोभायात्रा के सबसे पीछे चल रही लवकुश की नृत्य श्रृंखी में कलाकारों ने राम भजन पर सुंदर नृत्य प्रस्तुत कर सबका ध्यान आकर्षित किया।

अल्फर्टगंज में अतिक्रमण एवं अस्वच्छता के खिलाफ नगर निगम की सख्त कार्रवाई

समय जगत, कटनी। शहर में स्वच्छ, व्यवस्थित एवं अतिक्रमणमुक्त वातावरण सुनिश्चित करने के उद्देश्य से नगर पालिक निगम द्वारा अतिक्रमण एवं अस्वच्छता के विरुद्ध लगातार कार्रवाई की जा रही है। इसी क्रम में नगर निगम के अतिक्रमण एवं स्वच्छता अमले द्वारा बी.डी अग्रवाल वार्ड अंतर्गत अल्फर्टगंज क्षेत्र में संयुक्त कार्रवाई करते हुए नियमों का उल्लंघन करने वाले व्यवसायियों पर कार्रवाई की गई। संयुक्त कार्रवाई के दौरान अतिक्रमण एवं नियमों के उल्लंघन के मामले में 2 कबाड़ दुकानों को सील किया गया। वहीं सार्वजनिक स्थान पर अस्वच्छता फैलाने एवं स्वच्छता नियमों का उल्लंघन करने के मामले में एक व्यवसायी पर 5,000 का अर्थदंड लगाया गया। नगर निगम



अमले द्वारा कार्रवाई के दौरान संबंधित व्यवसायियों को स्पष्ट रूप से समझाइश दी गई कि सार्वजनिक स्थलों पर किसी भी प्रकार का अतिक्रमण न किया जाए तथा दुकान एवं आसपास के क्षेत्र में स्वच्छता व्यवस्था बनाए रखना भी सुनिश्चित करें। निगम अधिकारियों ने कहा कि सार्वजनिक स्थानों

को बाधित करने अथवा गंदगी फैलाने से नागरिकों को असुविधा होती है, जिसे किसी भी स्थिति में स्वीकार नहीं किया जाएगा। कार्यपालन यंत्री अंशुमान सिंह द्वारा स्पष्ट किया गया कि शहर में सार्वजनिक स्थानों को अतिक्रमणमुक्त, स्वच्छ एवं व्यवस्थित बनाए रखने के लिए कार्रवाई निरंतर जारी रहेगी। व्यवसायियों एवं नागरिकों से अपील की गई है कि वे नगर निगम के स्वच्छता एवं अतिक्रमण संबंधी नियमों का पालन करें तथा शहर की स्वच्छता एवं सुव्यवस्था बनाए रखने में निगम का सहयोग करें। कार्रवाई के दौरान कार्यपालन यंत्री श्री सिंह, अतिक्रमण प्रभारी मानेंद्र सिंह एवं स्वच्छता निरीक्षक निशांत कन्नौजिया सहित नगर निगम का अमला उपस्थित रहा।

वन्यजीव संरक्षण अधिनियम में कार्रवाई तारकें फंदे ने ली तेंदुए की जान, 24 घंटे में शिकारी हुए गिरफ्तार

समय जगत, कटनी। रीढ़ी वन परिक्षेत्र के देवरी-पटोहा तालाब के जंगल में तार के फंदे में फंसकर तेंदुए की मौत के मामले में वन विभाग ने तेजी से कार्रवाई करते हुए महज 24 घंटे के भीतर दो आरोपियों को गिरफ्तार किया है। दोनों आरोपियों के खिलाफ वन्यजीव संरक्षण अधिनियम के तहत प्रकरण दर्ज कर न्यायालय में पेश किया गया, जहां से आगे की कार्रवाई की गई। जानकारी के अनुसार देवरी-पटोहा तालाब के जंगल से लगे एक किसान के खेत के पास करीब 3 से 4 वर्ष उम्र के नर तेंदुए का शव मिला था। तेंदुए के मृत मिलने की सूचना पर वन विभाग की टीम तत्काल मौके पर पहुंची और शव को कब्जे में लेकर जांच शुरू की। प्रारंभिक जांच में सामने आया कि जंगली सूअर और हिरण के शिकार के लिए खेत के आसपास तार का फंदा लगाया गया था। इसी फंदे की चपेट में तेंदुआ आ गया और उसकी मौत हो गई। घटना



को गंभीरता से लेते हुए वन परिक्षेत्र अधिकारी महेश पटेल ने वरिष्ठ अधिकारियों के निर्देशन में विशेष टीम गठित की। टीम ने घटनास्थल से मिले सुरागों और पूछताछ के आधार पर संदिग्धों की तलाश शुरू की। लगातार जांच और पूछताछ के बाद टीम ने दो आरोपियों को चिह्नित कर गिरफ्तार कर लिया। गिरफ्तार आरोपियों के विरुद्ध वन्यजीव संरक्षण अधिनियम की संबंधित धाराओं के तहत मामला दर्ज किया गया है।

1 लाख 26 हजार 400 रुपये कीमत का गुड़ लाहन व शराब जल्ट कर की कार्रवाई, एक गिरफ्तार

जिले के पत्रकारों ने किया कलेक्टर के खिलाफ निंदा प्रस्ताव पारित

दतिया। आबकारी विभाग व पुलिस बल के सहयोग से जिले में अवैध शराब निर्माण के विरुद्ध प्रतिदिन बड़ी कार्रवाई की जा रही है जहां गुरुवार को उनाव थाना क्षेत्र के ग्राम सेरसा में अवैध शराब जल्ट कर लाहन नष्ट किया गया था वहीं शुक्रवार 11 सितम्बर को आबकारी विभाग व जिंगना थाना पुलिस ने सेनोरा कंजरडेया पर छापामार कार्रवाई करते हुए 04 ड्रमों में लगभग 800 लीटर गुड़ लाहन सैपल लेकर मारिदर्शन, आबकारी नियंत्रण कक्ष प्रभारी नष्ट किये गये एवं 18 लीटर कच्ची हाथ भट्टी शराब जल्ट कर आबकारी एक्ट के तहत



प्रकरण दर्ज किए गए। यह कार्यवाई प्रभारी जिला आबकारी अधिकारी मनीष द्विवेदी के मार्गदर्शन, आबकारी नियंत्रण कक्ष प्रभारी अनिरुद्ध खानवलकर के नेतृत्व में वृत्त प्रभारी दतिया-अ श्रीमती ध्वनि भदौरिया

द्वारा की गई। दो प्रकरणों में जल्ट की गई व नष्ट मदिरा एवं सामान की अनुमानित मूल्य 1लाख 26 हजार 400 रुपये बताई गई है। आबकारी नियंत्रण कक्ष प्रभारी अनिरुद्ध खानवलकर ने बताया कि यह अभियान सतत रूप से जिले में आगे निरंतर जारी रहेगा। इस कार्रवाई में आबकारी उप निरीक्षक मनोज दिनकर, आबकारी मुख्य आरक्षक विकास पाठक, जिंगना थाना प्रभारी राजीव बिरथेर सहित आबकारी व पुलिस बल का सराहनीय योगदान रहा।

आगर मालवा। आगर मालवा जिले के कलेक्टर डा. शेर सिंह मीना के उपेक्षा पूर्ण रवैये व कार्य प्रणाली से नाराज होकर आगर नगर व जिले के पत्रकारों ने उनके खिलाफ निंदा प्रस्ताव पारित करके कलेक्टर डा. मीना को तत्काल आगर जिले से हटाए जाने की मांग की है।

गांधी उपवन में हुई बैठक- शनिवार दोपहर एक बजे पत्रकारों की आवश्यक बैठक गांधी उपवन छावनी में संपन्न हुई, जिसमें आगर कलेक्टर की कार्यशैली व पत्रकारों के प्रति उनके उपेक्षा पूर्ण रवैये व संवादहीनता की स्थिति तथा जनसुनवाई जैसे महत्वपूर्ण कार्यक्रमों में पत्रकारों को कवरेज करने से रोकने जैसे महत्वपूर्ण विषयों पर बैठक में उपस्थित सभी पत्रकारों ने खुलकर अपनी बात रखी और संपूर्ण चर्चा के बाद,



सर्वसम्मति से निर्णय लेकर कलेक्टर डा. शेर सिंह मीना के कार्यव्यवहार की घोर निंदा करते हुए राज्य शासन से उन्हें तत्काल हटाकर, जवाबदेह व सभी से समन्वय बनाकर कार्य करने वाले अधिकारी को नए कलेक्टर के रूप में पदस्थ करने की मांग की गई।

किसान संघ भी कर चुका है निंदा

प्रस्ताव पारित- कलेक्टर डॉ मीना की कार्य प्रणाली कैसी है ? इस बात का अंदाजा इसी से लग जाता है। कि 2 सितंबर को कलेक्टर ने किसानों की विभिन्न समस्याओं को लेकर किसान संघ के पदाधिकारियों के साथ बैठक की थी किसान संघ के पदाधिकारियों का कहना है कि कलेक्टर ने किसानों की प्रमुख

मांगों की ओर ध्यान ही नहीं दिया। किसानों के प्रति उनका रवैया काफी नकारात्मक एवं संवेदनाहीन है बैठक के दौरान कलेक्टर ने किसान संघ के जिला अध्यक्ष रामनारायण तेजवार पर किसानों को भड़काने जैसे जैसा गंभीर आरोप भी लगा दिया था इसके बाद किसान संघ के पदाधिकारी बैठक का बहिष्कार करके चले गए थे और इस घटनाक्रम के दो दिन बाद 4 सितंबर को किसान संघ ने कलेक्टर की कार्यप्रणाली की घोर निंदा करते हुए उन्हें तत्काल हटाए जाने की मांग को लेकर एएसपी रविंद्र कुमार बोयट को प्रदेश शासन के मुख्य सचिव के नाम का ज्ञापन सौंपा था पत्रकारों द्वारा कलेक्टर के खिलाफ अविवक्षास प्रस्ताव पारित करने बाद जिले के अधिकारियों में हड़कंप मच गया।

सार सक्षिप्त

पर्यावरण के अनुकूल स्वनिर्मित प्रतिमाओं को स्थापित कर करें पूजन- अर्चन: ऋतिकदास मिश्रा



समय जगत, जयसिंहनगर। मध्यप्रदेश जन अभियान परिषद आर्थिक एवं सांख्यिकी विभाग जिला शहडोल के समन्वयक विवेक पांडेय के निर्देशन एवं विकासखंड समन्वयक ऋतिक दास मिश्रा के नेतृत्व में शासकीय हाई स्कूल देवरा में पर्यावरण संरक्षण एवं संवर्धन पर कार्यक्रम का आयोजन किया गया। कार्यक्रम के दौरान विकासखंड समन्वयक ऋतिक दास मिश्रा ने छात्र-छात्राओं को पर्यावरण संरक्षण एवं संवर्धन हेतु किए जाने वाले प्रभावी प्रयासों के संबंध में विस्तृत जानकारी दी। उन्होंने छात्र-छात्राओं से प्लास्टिक के दुष्प्रभावों एवं उनके वैकल्पिक उपयोगों के संबंध में भी चर्चा की। विकासखंड समन्वयक ने छात्र-छात्राओं को पर्यावरण के अनुकूल मूर्तियां बनाने एवं उन्हें अपने आसपास स्थापित कर उनका पूजन-अर्चन करने को सुझाव दिया। इस दौरान उन्होंने इससे होने वाले लाभ के संबंध में भी समुचित जानकारी दी। आगामी गणेश चतुर्थी के दृष्टिगत उन्होंने माटी गणेश सिद्ध गणेश कार्यक्रम अंतर्गत माटी के गणेश निर्माण पर जोर देते हुए अपने घर में स्वनिर्मित गणेश प्रतिमाओं को स्थापित करने का सुझाव दिया। इस दौरान उन्होंने माटी से गणेश जी की प्रतिमा बनाकर छात्रों को वैसे ही प्रतिमा बनाने हेतु प्रोत्साहित किया। इस दौरान विद्यालय के प्राचार्य धनेंद्र सिंह परिहार, राधेन्द्र प्रसाद तिवारी, जीवनलाल नट रत्नाकर सिंह सहित समस्त विद्यालय स्टाफ एवं छात्र-छात्राएं उपस्थित रहे।

धूमधाम से मनाया गया धार्मिक उत्सव



समय जगत, बिस्टान। नगर में शनिवार को धार्मिक आस्था का पर्व भादवि माता उत्सव शनिवार को धूमधाम से मनाया गया। माता का विशाल विसर्जन जुलूस झांझ मंजीरों के साथ गाते बजाते नारायण सिंधिया, रेवाराम राटौड़, राजाराम सोलंकी, हीरालाल बागुल, मोतिया सिंधिया, गोपाल सोनी, शुभम पाटील, गबु पटेल, झांझ, मुदंग नाच गायन के साथ सोनू दागोड़े, शिवानी दागोड़े लड़कों का वेश धारण कर युवक नाचते हुए चल समारोह के साथ इंद्रावती नदी घाट ले जाया गया। जहाँ पर माता रूपी ज्वारों की पूजा, अर्चना, आरती, कर गले मिलकर नमः आओ से इंद्रावती नदी में ज्वारों का विसर्जन किया। इस अवसर पर नगर के श्रद्धालुजन शामिल हुए। नगर के टाटिया मोहल्ला से भी भजन मंडली द्वारा गाते बजाते माता का विशाल विसर्जन जुलूस निकाला गया। हताई चौक राम मंदिर, बाजार चौक होते हुए। इंद्रावती नदी पहुंचे यहां पर माता के ज्वारों का पूजन, आरती कर माता रूपी ज्वारों का गले मिल कर विसर्जन किया गया।

अध्यापक शिक्षक संयुक्त मोर्चा ने किया बड़ा ऐलान

समय जगत, बिस्टान। नवीन शिक्षक संघों की तीन सूत्रीय मांगों को लेकर अध्यापक शिक्षक संयुक्त मोर्चा मध्यप्रदेश ने सरकार को अब आर-पार की चेतावनी दी है। मोर्चे ने ऐलान किया है कि 27 सितंबर तक मांगों का ठोस निराकरण नहीं हुआ तो भोपाल में अनिश्चितकालीन धरना-प्रदर्शन शुरू किया जाएगा। अप्रैल से सितंबर तक आंदोलन, फिर भी समाधान नहीं राज्य शिक्षक संघ के प्रदेश अध्यक्ष एवं अध्यापक शिक्षक संयुक्त मोर्चा के संयोजक जगदीश यादव के अनुसार 8 अप्रैल से 5 सितंबर तक प्रदेश के जिला, ब्लॉक और तहसील मुख्यालयों पर महारेलियां निकालकर शासन को ज्ञापन सौंपे गए।

सेवा संकल्प अभियान को एक पर्व के रूप में हर्षोल्लास के साथ मनाया जाएगा: मंत्री राकेश शुक्ला

117 सितंबर से 17 अक्टूबर तक मनाया जाएगा सेवा संकल्प अभियान के रूप में प्रधानमंत्री का जन्मोत्सव



दतिया। मध्यप्रदेश शासन के नवीन एवं नवीकरणीय ऊर्जा मंत्री राकेश शुक्ला की अध्यक्षता में शनिवार को 17 सितंबर से 17 अक्टूबर तक आयोजित होने वाले 'सेवा से संकल्प अभियान' की तैयारियों को लेकर अधिकारी एवं जनप्रतिनिधियों के साथ बैठक आयोजित की गई। बैठक में सांसद श्रीमती संध्या राय, विधायक प्रदीप अग्रवाल, पूर्व विधायक घनश्याम पिरोनिया सहित संबंधित विभागों के अधिकारी एवं जनप्रतिनिधि उपस्थित रहे। मंत्री श्री

शुक्ल ने कहा कि सेवा ज्योति यात्रा में स्थानीय नागरिकों, युवाओं, सामाजिक संस्थाओं एवं जनप्रतिनिधियों की सहभागिता सुनिश्चित की जाएगी। दो अक्टूबर स्वच्छता एवं श्रमदान गतिविधियों पर रहेगा विशेष

जोर सेवा मेरा योगदान कार्यक्रम के अंतर्गत नदी घाटों एवं अन्य सार्वजनिक स्थलों पर विशेष स्वच्छता अभियान तथा श्रमदान कार्यक्रम आयोजित किए जाएंगे। कार्यक्रम के अंतर्गत मानव रंगोली का आयोजन किया जाएगा। उन्होंने कहा कि भारत आज दुनिया की चौथी सबसे बड़ी औद्योगिक बल चुका है और तेज गति से बढ़ने वाली अर्थव्यवस्था के रूप में अपनी पहचान बना रहा है। अंतरराष्ट्रीय स्तर पर भी भारत को नई पहचान और सम्मान मिला है।

रसपुर की रेत झरौंसी में पकड़ाई पुलिस ने की रेत वाहनों पर कार्यवाही

समय जगत, ब्यूँहारी। आए दिन हो रहे रेत के भारी भरकम रेत कारोबार में ब्यूँहारी और जैसिंहनगर की राजस्व/पुलिस की टीम ने एक बार फिर से धावा बोला है और दो बड़े वाहनों को पकड़कर कार्यवाही की है। हालांकि कुछ लोग इस कार्यवाही और कार्यवाही के पीछे की मंशा पर सवाल भी खड़े कर रहे हैं।



गौरतलब है कि ब्यूँहारी जैसिंह नगर के अनेको जगहों से रेत का अवैध कारोबार चरम पर है लेकिन यदि प्रशासनिक टीम की बात करें तो वर्तमान में दोनों जगहों पर युवा टीम तैनात है। ब्यूँहारी से स्थानान्तरित होकर जैसिंहनगर पहुंचे नायब तहसीलदार शनि द्विवेदी एक दमदार और अनुभवी अफसर माने जाते हैं ब्यूँहारी रहते उन्होंने ऐ साबित किया है ब्यूँहारी में आए तहसीलदार गैलेक्शी नागपुरे अभी तक पत्रकारों से मुखातिब तो

नहीं हुए जिससे उनके क्रिया कलापो को परखा जा सके पर चर्चाओं में है लोगों की शिकायत भी सुनते हैं और कार्यवाही भी कर रहे है यह ब्यूँहारी के लिऐ अच्छे खबर है ! रसपुर से रेत भरकर जा रहे दो हाइवा वाहनों को झरौंसी में पकड़ लिया गया है दिनांक 12 सितंबर 2026 को रात्रि 3 बजे से प्रातः 4. 30 बजे तक जैसिंहनगर अनुविभाग की राजस्व टीम द्वारा नायब तहसीलदार सनी द्विवेदी के नेतृत्व में तथा ब्यूँहारी अनुविभाग

की राजस्व टीम द्वारा डिप्टी कलेक्टर गैलेक्सी नागपुरे के नेतृत्व में पुलिस की सहायता से अवैध रेत उत्खनन एवं परिवहन के खिलाफ कार्रवाई की गई।

कार्रवाई के दौरान ग्राम झरौंसी, तहसील ब्यूँहारी में अवैध रेत का परिवहन कर रहे दो 12-चक्का हाइवा वाहन पकड़े गए। दोनों वाहन

रीवा की ओर अवैध रेत का परिवहन कर रहे थे। दोनों वाहनों पर नंबर प्लेट नहीं लगी थी तथा दोनों वाहनों के पास वैध ईटीपी वगैरह उपलब्ध नहीं था।

वाहनों को पकड़ते समय एक हाइवा वाहन का चालक मौके से फरार हो गया, जबकि दूसरे हाइवा वाहन के चालक को मौके पर ही पकड़ लिया गया। पूछताछ में वाहन चालक ने बताया कि रेत ग्राम रसपुर से भरी गई थी।

जिला अस्पताल की बदहाली का कांग्रेस ने उठाया मुद्दा स्वास्थ्य विभाग के खिलाफ नारेबाजी कर दिया ज्ञापन

दतिया। शनिवार को कांग्रेस नगर अध्यक्ष मोहम्मद अरसद रज्जब भाई के नेतृत्व में कांग्रेसियों ने जिला अस्पताल में व्यास समस्याओं को लेकर प्रदर्शन करते हुए सिविल सर्जन डॉ. केसी राठौर को ज्ञापन सौंपा। इस अवसर पर कांग्रेस नेताओं ने कहा कि व्यवस्थाएं नहीं सुधरीं तो आंदोलन तेज करने की चेतावनी दी। जिला अस्पताल में प्रदर्शन के दौरान दतिया विधायक घनश्याम सिंह ने कहा कि सरकार स्वास्थ्य सुविधाओं के बड़े-बड़े दावे कर रही है, लेकिन जिला अस्पताल पहुंचने वाले मरीजों और उनके परिजनों को जमीनी हकीकत में पेशानियों का सामना करना पड़ रहा है अस्पताल में मूलभूत सुविधाओं की स्थिति चिंताजनक है और जिम्मेदार अधिकारी समस्याओं के समाधान के बजाय उन्हें नजरअंदाज कर रहे हैं। उन्होंने कहा जिला अस्पताल गरीब और मध्यम वर्ग के लोगों के लिए सबसे बड़ी उम्मीद है लेकिन यहां व्यवस्थाओं की अनदेखी के कारण मरीजों को पेशानी उठनी पड़ रही है। कांग्रेस जनता की आवाज बनकर



अस्पताल की व्यवस्थाओं में सुधार के लिए लगातार संघर्ष करेगी। इस दौरान जिलाध्यक्ष अशोक दांगी बगदा ने आरोप लगाया कि अस्पताल में मरीजों को समय पर सुविधाएं नहीं मिलना, स्वास्थ्य सेवाओं में लापरवाही, साफ-सफाई की स्थिति तथा अन्य व्यवस्थाओं को लेकर लगातार शिकायतें सामने आ रही हैं। इसके बावजूद जिम्मेदार अधिकारी गंभीरता नहीं दिखा रहे हैं। उन्होंने चेतावनी देते हुए कहा कि यदि जिला अस्पताल की व्यवस्थाओं में तत्काल सुधार नहीं किया गया और स्वास्थ्य विभाग की कार्यप्रणाली में पारदर्शिता नहीं लाई गई तो कांग्रेस सड़क पर उतरकर उग्र आंदोलन करेगी। इस दौरान बड़ी

संख्या में कांग्रेस कार्यकर्ता एवं नेता मौजूद रहे और उन्होंने स्वास्थ्य विभाग के खिलाफ जमकर नारेबाजी करते हुए मरीजों के हित में तत्काल सुधारात्मक कदम उठाने की मांग की। इस अवसर पर अवधेश नायक, नरेंद्र गुर्जर, बीएल केन, बासुदेव सरपंच, अजय शुक्ला, संतोष लिटौरिया, जसवंत बघेल, मुन्ना खान, स्वामी शरण कुशवाहा, रिकू यादव, संजू

दांगी, पुष्पराज राजपूत, उत्तम कुशवाहा, डॉ. राकेश खरे, राजजी दुबे, लक्ष्मी नारायण कुशवाहा, दीपेन्द्र पुरोहित, काले खान केपी यादव, मोहन कुशवाहा, रामकुमार मोंगिया, जाकिर मंसूरी, विक्रम दांगी, शैलेश राजा, टीपू सेन, पवन वेडर, महेंद्र कुशवाहा, पंकज यादव, बीरू दांगी, इस्तिआक अहमद, राजू खान, शैलेन्द्र राजा परमार, राजा कुरैशी, जीतू प्रजापति, श्रीराम सेन, सद्दाम खान, मनीष दांगी, दिनेश खांगट, सीताराम अहिरवार, अमित कुशवाहा, राघवेंद्र जादौन, लाला आदिवामी, अमित कुशवाहा, राघवेंद्र आदिवामी, दिनेश पांचाल, भंडारी कुशवाहा एवं बीर सिंह राजपूत आदि उपस्थित रहे।

श्रीकृष्ण महोत्सव में दिखी सर्वधर्म समभाव की अनूठी मिसाल: बुर्का पहने मुस्लिम माताओं ने अपने बच्चों को बनाया कन्हैया

एनडीपीएस के 22वें श्रीकृष्ण महोत्सव में 45 कन्हैया और 25 राधा ने मोहा मन

दतिया। न्यू दतिया पब्लिक स्कूल के 22वें श्रीकृष्ण महोत्सव में सर्वधर्म समभाव की अनूठी मिसाल देखने को मिली। यहाँ मुस्लिम समाज की बहनें बुर्का पहनकर अपने नन्हें-मुन्नों को भगवान श्रीकृष्ण और राधा के स्वरूप में सजाकर लेकर आईं। इस दृश्य को देखकर महोत्सव के मुख्य अतिथि कलेक्टर स्वप्निल वानखडे का मन प्रफुल्लित हो गया। कलेक्टर श्री वानखडे ने कहा कि श्रीकृष्ण के स्वरूप में सजे ये बच्चे भगवत गीता के ज्ञान का अनुसरण कर अच्छे इंसान बनें यही कामना है। मुस्लिम बहनें अपने नन्हें मुन्ने बच्चों को श्रीकृष्ण के स्वरूप में सजाकर लाई हैं यह गंगा-जमुनी तहजीब का सबसे सुंदर उदाहरण है। श्रीकृष्ण महोत्सव में 45 बच्चों ने कन्हैया और 25 बच्चों ने राधा के स्वरूप में भाग लिया। 21 बच्चों ने मनमोहक नृत्य प्रस्तुत कर सबका मन



मोह लिया। इन बच्चों को मिला पुरस्कार.....इस अवसर पर भाग लेने वाले बच्चों को पुरस्कार देकर सम्मानित किया गया उनमें श्रीकृष्ण सज्जा में प्रथम विवान पाल, द्वितीय - मोहम्मद अली रहे। श्रीराधा सज्जा में प्रथम गुनगुन सिंह, द्वितीय उज्जित सोनी रही तथा विशेष आकर्षण पुरस्कार अनाया खान और जारा खान को दिया गया इसके अलावा

2 बच्चों को तृतीय, 12 बच्चों को विशेष आकर्षण और 21 बच्चों को श्रेष्ठ नृत्य के लिए पुरस्कृत किया गया। सभी प्रतिभागियों को शीलड, श्रीकृष्ण पट्टिका और बांसुरी भेंट की गई। कार्यक्रम में इन अतिथियों की रही उपस्थिति.....इस कार्यक्रम में मुंबई से पधारे संगीत नाटक अकादमी सम्मानित नाटककार ओम कटारे, अमित अग्रवाल एड. संजय सरबरीया, मिथुन

महाराज उपस्थित रहे तथा सभी अतिथियों को कार्यक्रम संयोजक डॉ.आलोक सोनी, संस्था सोनी एवं अनुभूति राज ने शॉल, श्रीकृष्ण अंगपट्टिका उड़ुकर श्रीफल, स्मृति चिन्ह भेंट कर पानड़ी पहनाकर सम्मान पत्र भेंट करके उत्कृष्ट समाजगौरव सम्मान से सम्मानित किया गया। कार्यक्रम का संचालन प्रियंका शर्मा एवं आभार रंजिता बानो ने व्यक्त किया।

ज्ञानपथ कॉन्वेंट स्कूल में इको-फ्रेंडली गणेश चतुर्थी की अनूठी पहल बच्चों ने स्वयं गढ़े माटी के गणेश, विसर्जन के बाद रोपेंगे पौधे

ओमप्रकाश राठौर

समय जगत , बोड़ा। पर्यावरण संरक्षण और भारतीय संस्कृति के अन्तरे संगम का उदाहरण पेश करते हुए, बैरसिया छोटा स्थित ज्ञानपथ कॉन्वेंट हायर सेकेंडरी स्कूल के छात्र-छात्राओं ने आगामी गणेश चतुर्थी के लिए एक विशेष और प्रेरणादायक पहल की है। विनायक चतुर्थी के पावन अवसर के पूर्व, स्कूल के बच्चों ने अपने हाथों से मिट्टी के बेहद आकर्षक गणेश जी बनाए हैं और उन्हें स्वयं ही रंगा है। प्रतिवर्ष अनुसार इस वर्ष भी स्कूल प्रांगण में बच्चों द्वारा गढ़ी गई इन मनमोहक प्रतिमाओं की ही पूरे विधि-विधान से स्थापना की जाएगी। इस रचनात्मक आयोजन में स्कूल के सभी बच्चों ने बड़-चढ़कर और पूरे उत्साह के साथ भाग लिया। इस सफल आयोजन के पीछे स्कूल के गतिविधि विभाग की प्रभारी प्राची सिसोदिया और संगीता जाटव का अहम योगदान रहा। दोनों प्रभारियों ने बच्चों को अपनी कला का



प्रदर्शन करने के लिए प्रेरित किया और उन्हें इको-फ्रेंडली प्रतिमाएं बनाने का बेहतरीन मार्गदर्शन दिया, जिसके परिणामस्वरूप बच्चों ने बेहद आकर्षक आकृतियां उकेरीं। स्कूल के प्राचार्य बी.एम. भंडारी ने गतिविधि विभाग के इस

प्रयास की प्रशंसा की। उन्होंने बच्चों की रचनात्मकता और उनकी मेहनत की सराहना करते हुए सभी विद्यार्थियों को मिट्टी के गणेश जी के आध्यात्मिक और पर्यावरणीय महत्व के बारे में बताया। उपप्राचार्य राहुल विश्वकर्मा, मनोज भंडारी

एवं सभी शिक्षकों ने बच्चों से यह भी आह्वान किया कि वे अपने-अपने घरों में भी इसी प्रकार अपने हाथों से बनाए गए मिट्टी के इको-फ्रेंडली गणेश जी की ही स्थापना करें, ताकि प्रकृति को किसी भी प्रकार का नुकसान न पहुंचे। इस पूरे आयोजन की सबसे खास बात इसकी विसर्जन प्रक्रिया है। पर्यावरण को ध्यान में रखते हुए यह निर्णय लिया गया है कि अंन्त चतुर्दशी पर गणेश विसर्जन नदियों या तालाबों में न करके, गमलों में किया जाएगा। स्कूल संस्था में एक बड़े गमले में प्रतिमा का विसर्जन कर उसमें एक पौधा रोपा जाएगा। इसी तरह, बच्चों को भी यह संकल्प दिलाया गया है कि वे घर पर स्थापित किए गए गणेश जी का विसर्जन भी गमलों में ही करेंगे और उसमें एक नया पौधा लगाएंगे। ज्ञानपथ कॉन्वेंट स्कूल की यह पहल समाज के लिए एक बड़ा संदेश है, जो यह सिखाती है कि उत्सवों के दौरान हम अपनी आस्था और प्रकृति दोनों का संरक्षण एक साथ कैसे कर सकते हैं।

अवैध शराब के साथ आरोपी को किया गिरफ्तार

बिना नंबर की टीवीएस जुपिटर से कर रहा था शराब की सप्लाई, 1.32 लाख की शराब जब्त

समय जगत, औवेदुल्लागंज। औबेदुल्लागंज आबकारी विभाग ने अवैध शराब के खिलाफ चलाए जा रहे विशेष अभियान के तहत बड़ी कार्रवाई करते हुए एक आरोपी को 7 पेटी अवैध शराब के साथ गिरफ्तार किया है। आरोपी के कब्जे से कुल 63 बल्क लीटर अवैध शराब बरामद की गई, जिसकी अनुमानित कीमत करीब 1 लाख 32 हजार रुपए बताई गई है। कलेक्टर अरुण कुमार विश्वकर्मा के मार्गदर्शन एवं सहायक आयुक्त आबकारी डॉ. शादाब अहमद सिद्दिकी के निदेशन में आबकारी वृत्त औबेदुल्लागंज प्रभारी गौरव भद्रसेन के नेतृत्व में टीम द्वारा यह कार्रवाई की गई। जानकारी के अनुसार 10 सितंबर की रात आबकारी टीम को मुखबिर से सूचना मिली थी कि एक व्यक्ति अवैध शराब लेकर ग्राम महुआखेड़ा-कुमड़ी जोड़ मार्ग से गुजर रहा है। सूचना के आधार पर टीम ने घेराबंदी कर आरोपी वीरेंद्र सिंह उर्फ वीर, विररी (31), निगामी पाल मोहल्ला, मंडीदीप को पकड़ा। तलाशी के दौरान



आरोपी के कब्जे से 250 पाव प्लेन शराब और 100 पाव गोवा व्हिस्की सहित कुल 7 पेटी अवैध शराब बरामद हुई। आरोपी शराब की सप्लाई बिना नंबर की टीवीएस जुपिटर से कर रहा था, जिसे भी कार्रवाई में शामिल किया गया। आबकारी विभाग ने आरोपी के विरुद्ध मध्यप्रदेश आबकारी अधिनियम की धारा 34(2) के तहत प्रकरण पंजीबद्ध किया है। बताया गया है कि आरोपी के संबंध में पिछले कई महीनों से आबकारी विभाग को अवैध शराब की बिक्री एवं सप्लाई की

शिकायतें मिल रही थीं। आरोप है कि वह मंडीदीप क्षेत्र में घर-घर शराब की सप्लाई करता था। मुखबिर सूचना मिलने के बाद आबकारी टीम ने कार्रवाई करते हुए उसे गिरफ्तार किया। सहायक आयुक्त आबकारी डॉ. शादाब अहमद सिद्दिकी ने बताया कि जिले में अवैध शराब के निर्माण, परिवहन और बिक्री के विरुद्ध अभियान लगातार जारी रहेगा तथा अवैध गतिविधियों में संलिप्त लोगों के खिलाफ सख्त कार्रवाई की जाएगी।

साक्षिप्त समाचार

राष्ट्रीय लोक अदालत के उद्घाटन समारोह में शामिल हुए ब्रेन चाइल्ड एकेडमी के विद्यार्थी



मंडला, समय जगत । जिला न्यायालय मंडला में आयोजित राष्ट्रीय लोक अदालत में ब्रेन चाइल्ड एकेडमी के कला संकाय के विद्यार्थियों ने शैक्षणिक भ्रमण किया। इस दौरान विद्यार्थियों को राष्ट्रीय लोक अदालत के उद्घाटन समारोह में शामिल होने और न्यायिक प्रक्रिया को करीब से समझने का अवसर मिला। मंडला में पहली बार स्कूल विद्यार्थियों के लिए आयोजित इस गतिविधि की थीम न्याय को समझना, संवाद को अपनाना और जिम्मेदार नागरिक बनना रही। भ्रमण के दौरान विद्यार्थियों ने लोक अदालत की कार्यप्रणाली को समझा। साथ ही वास्तविक जीवन में कानूनी एवं नागरिक संस्थाओं की भूमिका की जानकारी प्राप्त की। विद्यालय की इस पहल का उद्देश्य विद्यार्थियों को न्याय व्यवस्था से परिचित कराने के साथ ही आपसी संवाद, सहयोग और समझौते के माध्यम से विवादों के शांतिपूर्ण समाधान का महत्व समझाना रहा। विद्यार्थियों ने इस अनुभव को ज्ञानवर्धक और उपयोगी बताया। शैक्षणिक भ्रमण के सफल आयोजन में जिला विधिक सेवा प्राधिकरण मंडला के सचिव तपन धारगा की महत्वपूर्ण भूमिका रही। उनके सहयोग से विद्यार्थियों को न्यायिक संस्थाओं को करीब से जानने और समझने का सांघिक अवसर मिला। भ्रमण में ब्रेन चाइल्ड एकेडमी के निदेशक निशांत शूक्ला, शिक्षिका अर्चना पाठक, वशिंका श्रीवास्तव एवं शिखा पमनानी का सराहनीय सहयोग रहा।

सेवा भारती द्वारा सुपोषण जागरुकता अभियान किया गया संचालित



समय जगत, मंडीदीप । छात्र छात्राओं के बीच सुपोषण जागरुकता हेतु प्रश्नावली एवं संवाद कार्यक्रम इंडियन पब्लिक स्कूल विमान चौक में आयोजित किया गया जिसमें मुख्य रूप से मुख्य वक्ता के रूप में सेवा भारती मध्य भारत प्रांत की स्वास्थ्य आयाम सह प्रमुख श्रीमती प्रियंका सिंह उपस्थित हुईं। जिन्होंने छात्र छात्राओं के बीच में सुपोषण भारत समर्थ भारत की राष्ट्र की आवश्यकता एवं स्वस्थ जीवन शैली एवं खान पान एवं उसका सनातन एवं वैज्ञानिक कारण पर प्रकाश डाला। जिसमें छात्रों ने बह चढ़कर उत्सुकता से सुपोषण पर श्रीमती प्रियंका सिंह से संवाद किया। कार्यक्रम में सरस्वती शिशु मंदिर के कोषाध्यक्ष एवं भाजपा रायसेन जिला महामंत्री दीपेन्द्र पाल विशिष्ट अतिथि के रूप में उपस्थित हुए। संवाद कार्यक्रम के पूर्व, छात्र छात्राओं द्वारा प्रश्नावली का जवाब दिया गया, जिसमें सभी प्रतिभागियों को जिला समिति द्वारा प्रमाण पत्र वितरित किए गए एवं कुल चयनित 4 छात्रों को सही एवं उत्तीर्ण उत्तर देने पर प्रांत सह स्वास्थ्य आयाम प्रमुख एवं समिति द्वारा प्रत्येक ऑक्समीटर का घुर्पस्कार प्रदान किया गया। कार्यक्रम की शुरुआत दीप प्रज्वलन एवं मुख्य वक्ता का स्वागत कार्यक्रम प्रभारी एवं सेवा भारती भोजपुर स्वास्थ्य आयाम प्रमुख डॉक्टर साधना नागर द्वारा किया गया। कार्यक्रम में सेवा भारती जिला भोजपुर के अध्यक्ष राजकुमार श्रीवास्तव प्रांत संयोजक युवा आयाम एवं सचिव संकल्प दीक्षित उपाध्यक्ष दिनेश नागर अग्रय तोमर सह सचिव दीनू मीना कोषाध्यक्ष कपिल पाठक महिला आयाम से डॉ अल्का उमक, स्कूल प्राचार्य सीमा पाठक एवं स्कूल की शिक्षिकाएं एवं नगर से दारा पाल उपस्थित हुए, कार्यक्रम का आभार श्रीमती डॉ साधना नागर द्वारा दिया गया।

अंबेडकर चौराहा-धाकड़ गार्डन सड़क बनी लोगों की मुसीबत दो महीने में ही उखड़ने लगी सड़क , बारिश में कीचड़ तो मौसम साफ होते ही उड़ती है धूल

समय जगत ,औवेदुल्लागंज।

अंबेडकर चौराहा से धाकड़ गार्डन तक करोड़ों रुपए की लागत से बनाई गई सड़क अब लोगों के लिए परेशानी का सबब बनती जा रही है। निर्माण के कुछ ही समय बाद सड़क की हालत खराब होने से इसकी गुणवत्ता पर सवाल उठने लगे हैं। बारिश में सड़क पर पानी और कीचड़ जमा हो जाता है, जबकि मौसम साफ होते ही वाहनों की आवाजही से धूल के गुबार उड़ते हैं। स्थानीय लोगों का कहना है कि जिस सड़क के निर्माण पर करोड़ों रुपए खर्च किए गए, वह दो महीने भी ठीक से नहीं टिक पाई। जगह-जगह सड़क की सतह खराब होने लगी है। नागरिकों ने सड़क निर्माण में इस्तेमाल की गई सामग्री और निर्माण कार्य की गुणवत्ता की तकनीकी जांच कराने की मांग की है। नागरिकों ने सड़क निर्माण में नगर परिषद के जिम्मेदार इंजीनियर और ठेकेदार की



भूमिका की भी जांच कराने की मांग की है। लोगों का कहना है कि यदि निर्माण कार्य निर्धारित मापदंडों के अनुसार और गुणवत्तापूर्ण तरीके से किया गया था, तो इतनी कम अवधि में सड़क की स्थिति खराब होने का कारण सामने आना चाहिए। कुछ नागरिकों ने निर्माण कार्य में कथित अनियमितताओं और भ्रष्टाचार की आशंका जताते हुए पूरे मामले की उच्चस्तरीय एवं निष्पक्ष तकनीकी जांच की मांग की है। उनका कहना है कि जांच

के बाद ही यह स्पष्ट हो सकेगा कि सड़क निर्माण में कहीं लापरवाही या गुणवत्ता से समझौता तो नहीं किया गया। वीर सावरकर कॉलेज के सामने बड़ा गड्ढा, सड़क पर रखे पत्थर बने खराब इसी सड़क मार्ग पर वीर सावरकर कॉलेज के सामने बीच सड़क में बड़ा गड्ढा भी हादसे का कारण बन सकता है। स्थानीय लोगों के अनुसार गड्ढे के आसपास रहने वाले कुछ लोगों द्वारा सड़क पर बड़े-बड़े पत्थर रख दिए गए हैं। इससे वाहन

चालकों को नुकलने में परेशानी हो रही है और कभी भी गंभीर दुर्घटना हो सकती है। स्थानीय नागरिकों का कहना है कि सड़क के बीच गड्ढा होने के साथ ही उस पर पत्थर रखे जाने से रात के समय स्थिति और खतरनाक हो जाती है। नगर परिषद को तत्काल गड्ढे की मरम्मत कराने और सड़क पर रखे पत्थरों को हटवाकर यातायात सुरक्षित कराने की जरूरत है। नगर परिषद के कामकाज को लेकर भाजपा के कुछ वरिष्ठ नेताओं में भी नाराजगी की चर्चा सामने आ रही है। सूत्रों के अनुसार कुछ नेताओं ने नाम सार्वजनिक नहीं करने की शर्त पर नगर परिषद में कथित भ्रष्टाचार को लेकर चिंता जताई है। उनका कहना है कि परिषद के मौजूदा कार्यकाल में जिस तरह से भ्रष्टाचार के आरोप सामने आ रहे हैं, ऐसी स्थिति पहले कभी देखने को नहीं मिली।

तीन वर्षों से अलग रह रहे पति-पत्नी फिर हुए एक साथ नेशनल लोक अदालत में राजीनामे से सुलझा विवाद

समय जगत, सारंगपुर। सारंगपुर

न्यायालय में आयोजित नेशनल लोक अदालत में एक पारिवारिक विवाद का सुखद एवं सराहनीय समाधान देखने को मिला। लगभग 3 वर्षों से अलग रह रहे पति-पत्नी, जिनके दो बच्चे भी हैं, ने आपसी मतभेद भुलाकर अपने वैवाहिक जीवन को एक और मौका देने का निर्णय लिया। जानकारी के अनुसार, पति द्वारा हिंदू विवाह अधिनियम की धारा 13 (क) के अंतर्गत विवाह विच्छेद के लिए प्रकरण माननीय अपर जिला न्यायाधीश श्री तरुण सिंह , सारंगपुर के न्यायालय में प्रस्तुत किया गया था जिसमें माननीय न्यायाधीश महोदय तरुण सिंह जी ने दोनों पति पत्नी को समझाइए देते हुए दोनों को पुनः जोड़ने की सलाह दी जिसको मानते हुए



दोनों पति पत्नी एक साथ रहने को तैयार हुए। नेशनल लोक अदालत के दौरान दोनों पक्षों के अधिवक्ताओं ने महत्वपूर्ण भूमिका निभाई। पति की ओर से अधिवक्ता बी. एस. पुष्पद तथा पत्नी की ओर से अधिवक्ता श्री शादाब खान ने दोनों पक्षों को समझाइए देते हुए आपसी विवाद समाप्त कर परिवार को पुनः जोड़ने का प्रयास किया। दोनों पक्षों को उनके

अधिवक्ताओं ने अपने दो बच्चों के भविष्य और परिवार की खुशहाली को ध्यान में रखते हुए आपसी सहमति से राजीनामा कर लिया। राजीनामे के बाद न्यायालय के समक्ष दोनों ने साथ रहने की सहमति व्यक्त की और तीन वर्षों से चली आ रही दूरी समाप्त करते हुए पति-पत्नी पुनः साथ अपने घर खाना हुए। यह मामला इस बात की मिसाल है कि कई बार न्याय केवल फैसला सुनाने से नहीं, बल्कि टूटते हुए परिवार को जोड़ने से भी मिलता है। नेशनल लोक अदालत में हुआ यह राजीनामा न सिर्फ पति-पत्नी के लिए, बल्कि उनके दो बच्चों के भविष्य के लिए भी एक नई शुरुआत है।

पेड़ों के लिए शहीद हुई मां अमृता देवी बिश्नोई की मूर्ति लगाकर चौराहे का किया नामकरण

पर्यावरण की देवी थीं अमृता देवी : पटेल

समय जगत, खिरकिया । जिले के खिरकिया शहर में छीपावड़-खिरकिया के बिच अग्रवाल पेटील पम्प के पास स्थित चौराहे का माँ अमृता देवी बिश्नोई चौराहा का नामकरण किया गया बिश्नोई समाज की आराध्य देवी व सन 1730 मे राजस्थान के जोधपुर जिले मे स्थित खेजडली ग्राम मे राजा के महल के लिए ईमारती लकड़ी के. लिए राजा की सेना ने जब खेजड़ी के पेड़ो को काटना शुरू किया तब ग्राम की बिश्नोई समाज की महिला माँ अमृता देवी ने उनकी बच्चियों व महिला पुरुष 363 लोगो के साथ खेजड़ी के पेड़ से लिपटकर पेड़ो को



बचाने के लिए अपने प्राण दे दिए पेड़ो की रक्षाथ ईतने लोगो के प्राण न्योछावर करने वाले इस महा आंदोलन की नेतृत्व कर्ता माँ अमृता देवी बिश्नोई की मूर्ति का अनावरण

व चौराहे का नामकरण किया गया जिसमे खिरकिया व हरदा के बिश्नोई समाजजनों के आलावा 36 कोम के लोगो ने इकठ्ठा हुए इस अवसर पर पूर्व केबिनेट मंत्री कमल

पटेल ने उपस्थित होकर मूर्ति का अनावरण किया व अपने भाषण मे पूर्व मंत्री पटेल ने माँ अमृता देवी बिश्नोई के बलिदान को याद करते हुए प्रथम पर्यावरण के लिए हुए आंदोलन की महिमा को सराहा और पर्यावरण की रक्षा करने का संकल्प दिलाया अपने भाषण मे पूर्व मंत्री कमल पटेल ने कहा जाट बिश्नोई एक ही है इनकी लगभग सभी गौत्र मिलती है जिन्होंने 29 नियम का पालन करने व जम्भेश्वर भगवान को गुरु माना वो बिश्नोई पंथ के अनुयायी हूए हमारे पुरखे राजस्थान से पलायन करके मध्यप्रदेश मे आए।

पांच असामाजिक तत्वों को धारा 170 बीएनएसएस के तहत किया गया गिरफ्तार

समय जगत, गंजबासोदा। पुलिस अधीक्षक विदिशा रोहित काशवानी द्वारा जिले में शांति एवं कानून-व्यवस्था बनाए रखने तथा असामाजिक तत्वों पर प्रभावी कार्रवाई के लिए समस्त थाना प्रभारियों को निर्देशित किया गया है। उक्त निर्देशों के पालन में अतिरिक्त पुलिस अधीक्षक श्रीमती मोनिका तिवारी एवं अनुविभागीय अधिकारी (पुलिस) गंजबासोदा श्रीमती शिखा भलावी के मार्गदर्शन में थाना प्रभारी गंजबासोदा शहर निरीक्षक संजय बेदिया के नेतृत्व में पुलिस टीम गठित कर थाना क्षेत्र में लगातार भ्रमण एवं निगरानी की जा रही है। पुलिस टीम द्वारा थाना क्षेत्र में भ्रमण के दौरान कुछ व्यक्ति संदिग्ध अवस्था में पाए गए। पूछताछ एवं मौके की परिस्थितियों को देखते हुए क्षेत्र की शांति एवं कानून-व्यवस्था प्रभावित होने की आशंका के मद्देनजर मौजू उर्फ टीकाराम कुशवाहा,



विकास उर्फ मोटू, साहिल रघुवंशी, आकाश अहिरवार और नीलेश पंथी को धारा 170 बीएनएसएस के अंतर्गत गिरफ्तार कर माननीय न्यायालय के समक्ष पेश किया गया।

स्वामित्व योजना के पंजीयन की तैयारियों का कलेक्टर ने लिया जायजा

धार, समय जगत। ग्रामीण आबादी क्षेत्रों के नागरिकों को संपत्ति का वैधानिक मालिकाना हक दिलाने के लिए स्वामित्व अधिकार अभिलेख निष्पादन एवं पंजीयन योजना-जिले में लागू की जा रही है। योजना के तहत अधिकार अभिलेखों का निष्पादन एवं पंजीयन हितग्राहियों के लिए निःशुल्क होगा। योजना का क्रियान्वयन 17 सितंबर से प्रारंभ होगा। पंजीयन प्रक्रिया की तैयारियों का जायजा लेने कलेक्टर राजीव रंजन मीना ग्राम पंचायत उठावर में आयोजित प्री-कैप में पहुंचे। उन्होंने मौके पर पंजीयन की प्रक्रिया को समझा और अधिकारियों से तकनीकी एवं व्यावहारिक



दिकतों की जानकारी ली। कलेक्टर ने निर्देश दिए कि पंजीयन शुरू होने से पहले सभी तैयारियां पूरी कर ली जाएं, ताकि हितग्राहियों को पेशानी न हो। इस दौरान अपर कलेक्टर संजीव केशव पाण्डेय, डिप्टी कलेक्टर पंकज परमार तहसीलदार दिनेश उडके, माला राय एवं नायब

तहसीलदार आशीष रावैर, अनीता बैरा एवं मेधा पंवार सहित राजस्व एवं पंचायत विभाग के अधिकारी-कर्मचारी मौजूद रहे।
ड्रेन सर्वे से तैयार हुए अभिलेख: स्वामित्व योजना के तहत ग्रामीण क्षेत्रों में ड्रेन सर्वे एवं डिजिटल मानचित्रण के माध्यम से भू-खण्डों

के अधिकार अभिलेख तैयार किए गए हैं। इनका पंजीयन होने के बाद ग्रामीणों को संपत्ति का कानूनी एवं पंजीकृत मालिकाना हक मिलेगा। हितग्राही एमपीई-सेवा एप के माध्यम से घर बैठे आवेदन कर सकेंगे। आवेदन का सत्यापन पटवारी द्वारा सारा एप से किया जाएगा, जबकि पंजीयन तहसीलदार द्वारा संपदा एप के माध्यम से किया जाएगा। पंजीयन में लगनेवाला स्टाम्प शुल्क एवं अन्य शुल्क शासन द्वारा वहन किया जाएगा। कलेक्टर ने योजना के स्वयं पंजीयन को बढ़ावा देने तथा व्यापक प्रचार-प्रसार के निर्देश दिए, ताकि कोई भी पात्र हितग्राही योजना के लाभ से वंचित न रहे।

गणेश उत्सव एवं नवरात्रि पर्व पर केवल मिट्टी की प्रतिमाओं का होगा निर्माण एवं उपयोग

झाबुआ। गणेश उत्सव एवं नवरात्रि पर्व के दौरान जलस्त्रोतों को प्रदूषण से बचाने, जनस्वास्थ्य एवं लोक शांति बनाए रखने के उद्देश्य से कलेक्टर एवं जिला दण्डाधिकारी डॉ. योगेश तुकाराम भरसट ने भारतीय नागरिक सुरक्षा संहिता, 2023 की धारा 163 के अंतर्गत सम्पूर्ण झाबुआ जिले में प्रतिबंधात्मक आदेश जारी किया है। क्षेत्रीय कार्यालय, मध्यप्रदेश प्रदूषण नियंत्रण बोर्ड के निर्देशानुसार जारी आदेश में गणेश चतुर्थी एवं नवरात्रि पर्व के दौरान



केवल मिट्टी से निर्मित प्रतिमाओं के निर्माण, ऋय-विक्रय एवं उपयोग की अनुमति रहेगी। जिले में प्लास्टर ऑफ पेरिस, प्लास्टिक, थर्माल कोल एवं

रासायनिक रंगों से निर्मित प्रतिमाओं का निर्माण, ऋय-विक्रय एवं उपयोग पूर्णतः प्रतिबंधित रहेगा। सभी मूर्तिकारों, विक्रेताओं, सामाजिक संस्थाओं एवं आम नागरिकों को आदेश का कड़ाई से पालन सुनिश्चित करने के निर्देश दिए गए हैं। नगरपालिका परिषद, नगर परिषद, जनपद पंचायत एवं ग्राम पंचायतों को अपने-अपने क्षेत्रों में आदेश का व्यापक प्रचार-प्रसार करने के साथ सतत निगरानी रखने के निर्देश दिए गए हैं।

सनातन आस्था और स्वाभिमान की रक्षा के लिए दिग्विजय सिंह की यात्रा ऐतिहासिक पहल : पंकज जैन

सनातन स्वाभिमान यात्राफ सत्य, पारदर्शिता और आस्था के सम्मान की आवाज बने—यही समय की है आवश्यकता

विदिशा, समय जगत। प्रभु श्रीराम करोड़ों सनातनियों की आस्था, श्रद्धा और स्वाभिमान के प्रतीक हैं। अयोध्या स्थित श्रीराम मंदिर में चढ़ावे एवं दान की राशि में कथित चोरी की खबरों ने देशभर के श्रद्धालुओं की भावनाओं को आहत किया है। ऐसे संवेदनशील विषय पर आवाज उठाना प्रत्येक जागरूक नागरिक का नैतिक दायित्व है। इसी भावना के साथ पूर्व मुख्यमंत्री एवं वरिष्ठ कांग्रेस नेता दिग्विजय सिंह द्वारा विजयादशमी के पावन अवसर पर 20 अक्टूबर से उज्जैन से अयोध्या तक निकाली जाने वाली सनातन स्वाभिमान यात्रा एक महत्वपूर्ण और सराहनीय पहल है। प्रदेश कांग्रेस के पूर्व महामंत्री पंकज जैन ने यात्रा का समर्थन करते हुए कहा कि यह यात्रा किसी राजनीतिक विवाद को जन्म देने के लिए नहीं, बल्कि सनातन आस्था से जुड़े गंभीर सवालों को समाज और सरकार के सामने मजबूती से रखने का प्रयास है। प्रभु श्रीराम के नाम पर देशभर के करोड़ों श्रद्धालुओं ने श्रद्धा और विश्वास के साथ अपना योगदान दिया है। ऐसे में मंदिर की व्यवस्था, चढ़ावे और श्रद्धालुओं के धन से जुड़े प्रत्येक सवाल का पारदर्शी एवं निष्पक्ष जवाब मिलना आवश्यक है। पंकज जैन ने कहा कि सनातन धर्म सदैव सत्य, न्याय, मर्यादा और पारदर्शिता का संदेश देता आया है। भगवान श्रीराम स्वयं मर्यादा पुरुषोत्तम के रूप में सत्य और न्याय के प्रतीक हैं। इसलिए श्रीराम मंदिर से जुड़े किसी भी



विषय में यदि श्रद्धालुओं की आस्था पर प्रश्नचिह्न खड़ा होता है, तो उसकी निष्पक्ष जांच और वास्तविकता सामने आना जरूरी है। सनातन की शक्ति उसकी व्यापकता, सहिष्णुता और सत्य के प्रति प्रतिबद्धता में है। उन्होंने कहा कि दिग्विजय सिंह द्वारा निकाली जा रही यह यात्रा सनातन समाज की भावनाओं और स्वाभिमान की आवाज को उजागर करने का शांतिपूर्ण एवं लोकतांत्रिक माध्यम बनेगी। यात्रा के माध्यम से देश के सामने यह संदेश जाएगा कि आस्था के नाम पर राजनीति नहीं, बल्कि आस्था के प्रति जवाबदेही और सम्मान जरूरी है। पंकज जैन ने कहा कि विजयादशमी का पर्व असत्य पर सत्य और अधर्म पर धर्म की विजय का प्रतीक है। ऐसे पावन अवसर पर उज्जैन से अयोध्या तक सनातन स्वाभिमान यात्रा का शुभारंभ अपने आप में विशेष महत्व रखता है। उन्होंने सनातन समाज, कांग्रेसजनों और सभी धर्मप्रेमी नागरिकों से अपील की कि वे यात्रा के उद्देश्य को समझें और सत्य, न्याय, पारदर्शिता एवं सनातन मूल्यों की रक्षा के इस प्रयास में अपनी सहभागिता सुनिश्चित करें। उन्होंने कहा कि प्रभु श्रीराम किसी एक दल या व्यक्ति की संपत्ति नहीं, बल्कि करोड़ों भारतीयों की आस्था के केंद्र हैं। इसलिए राम मंदिर और उससे जुड़ी व्यवस्थाओं में पारदर्शिता की मांग को राजनीतिक चरम से देखने के बजाय श्रद्धालुओं की भावना के रूप में देखा जाना चाहिए।

50 हजार की सुपारी, किराए की टोयोटा पर मिट्टी पोतकर आए आरोपी

नजीराबाद पुलिस का बड़ा खुलासा, रुनाहा में हत्या की कोशिश मामले का किया तत्परतापूर्वक खुलासा

समय जगत, बैरसिया। भोपाल देहात के नजीराबाद थाना क्षेत्र के ग्राम रुनाहा क्षेत्र में पिछले दिनों हुई सनसनीखेज और हत्या के प्रयास की वारदात ने पूरे इलाके में दहशत फैला दी थी। लेकिन नजीराबाद पुलिस ने महज 72 घंटे के भीतर इस ब्लाईंड केस का सनसनीखेज खुलासा कर 5 आरोपियों को सलाखों के पीछे पहुंचा दिया है, जबकि इस खौफनाक साजिश का मास्टरमाइंड सहित एक आरोपी अभी भी फरार है।
बागसी रोड पर रास्ता पछुने के बहाने लोहे की रॉड से किया हमला: दरअसल, फरियादी इन्दर सिंह गुर्जर (55 वर्ष) निवासी 2026 को थाने में रिपोर्ट दर्ज कराई थी कि वह अपनी मोटर साइकिल से ग्राम रुनाहा से अपने गांव बिजावनखुर्द (रतनपुर) लौट रहा था। तभी बागसी रोड पर एक सफेद रंग की संदिग्ध कार में सवार चार अज्ञात बदमाशों ने उसे



रोका। एक बदमाश कार से उतरकर नर्सिंहगढ़ का रास्ता पछुने लगा और देखते ही देखते चारों ने कार से उतरकर लोहे की रॉड से जान से मारने की नयित से ताबड़तोड़ हमला कर दिया। इस हमले में इन्दर सिंह के हाथ-पैरों में कई जगह गंभीर फेक्टर आए और शरीर पर गंभीर चोटें आईं। पुलिस ने अप. क्र. 227/2026 धारा 109(1), 296(बी), 115(2), 351(3), 3(5) बीएनएस के तहत मामला दर्ज कर विवेचना में लिया।
एसपी के निर्देश पर 4 टीमें, 100 से ज्यादा

सीसीटीवी खंगाले: मामले की गंभीरता को देखते हुए पुलिस अधीक्षक देहात भोपाल पंकज कुमार पाण्डे, अतिरिक्त पुलिस अधीक्षक प्रमोद कुमार सोनकर और एसडीओपी बैरसिया सुश्री वैशाली सिंह कराहलिया ने थाना प्रभारी नजीराबाद निरीक्षक सहवाज खान के नेतृत्व में 4 अलग-अलग टीमें गठित कीं। टीमें ने घटनास्थल के आस-पास के 100 से अधिक सीसीटीवी कैमरों के फुटेज खंगाले। सायबर शाखा (देहात) भोपाल

की मदद से तकनीकी साक्ष्यों की बारीकी से जांच की गई और आस-पास के लोगों से सघन पूछताछ की गई। पुलिस ने आरोपियों पर 3000 रुपये का इनाम भी घोषित किया था। इसी मेहनत का नतीजा रहा कि पुलिस ने सफेद टोयोटा कार की नंबर प्लेट पर मिट्टी लगाकर भोपाल से वारदात को अंजाम देने आए बदमाशों को दबोच लिया। पुलिस की पूछताछ में जो कहानी सामने आई वह चौंकाने वाली है। आरोपी हाकम सिंह गुर्जर (32) जगमेरी ने बताया कि इन्दर सिंह गुर्जर को तीन साल पहले एक प्लॉट बेचा था। बावजूद इसके इन्दर सिंह वही पुरानी रसीद दिखाकर दोबारा प्लॉट देने की अड़िबाजी कर रहा था। इसी रंजिश में उसने एवं ग्राम रुनाहा के पंचायत सचिव जितेन्द्र श्रीवास्तव (42) ने मिलकर खौफनाक साजिश रची।

आत्मविश्वास का साथ आत्मनिर्भरता की राह



1.25 करोड़+ लाड़ली बहनों को
₹1835 करोड़+ का अंतरण

मुख्यमंत्री

डॉ. मोहन यादव
द्वारा

विकास कार्यों का
भूमिपूजन एवं लोकार्पण

13 सितम्बर, 2026 | अगर मालवा, मध्यप्रदेश



अब तक
लाड़ली बहनों को
₹65,300 करोड़+
की सहायता का अंतरण



सीधा प्रसारण



Webcast.gov.in/mp/cmevents



@Cmmadhyapradesh
@Jansampark.madhyapradesh



@Cmmadhyapradesh
@JansamparkMP



JansamparkMP

D-1110926

मध्यप्रदेश जनसम्पर्क द्वारा जारी